



धान खरीदी केंद्र सलका अधिना में भौतिक सत्यापन करने पहुंची टीम

सलका अधिना। कलेक्टर ने अधिकारियों को धान खरीदी केंद्रों में सतत निगरानी रखने तथा शासन की निर्देशों का कड़ाई से पालन करने के निर्देश दिए हैं। साथ ही समिति प्रबंधकों को निर्देशित किया है कि धान खरीदी की अवधि समाप्त होने में अब कुछ दिन शेष हैं। ऐसे में छोटे और सीमांत किसानों को प्रार्थमिकता देते हुए धान खरीदी सुनिश्चित की जाए। जिन किसानों का टोकन कट गया है या धान विक्रय नहीं किया है ऐसे खातों का भौतिक सत्यापन किया जा रहा है। इसी कड़ी में आज धान खरीदी केंद्र सलका अधिना में राजस्व विभाग और खाद्य विभाग की संयुक्त टीम धान खरीदी केंद्र में भौतिक सत्यापन किया। टीम ने समितियों में स्टॉक रजिस्टर और स्टॉक की गहन जांच की। जांच की कार्रवाई शाम तक जारी रहा। अब जांच के बाद वस्तु स्थिति का आकलन हो सकेगा कि समिति में संग्रहित धान अपने स्टॉक के अनुरूप है या नहीं। निरीक्षण के दौरान एसडीएम चांदनी कंवर, तहसीलदार शिवनारायण राठिया, नायब तहसीलदार नीलिमा लकड़ा, खाद्य विभाग से अतुल गुप्ता, राजस्व निरीक्षक धनसाय नागेश, हल्का पटवारी राजीव लोचन, प्रकाश सिंह, सुशील, अरुण खेस, ओम नारायण, सुभाष सिंह, शारदा नाग, अर्चना निरंकारी सहित अन्य मौजूद रहे।

मानसिक स्वास्थ्य जागरूकता पर विद्यालय में हुआ सेमिनार



अम्बिकापुर। माउंट लिट्टा स्कूल संजय नगर में मानसिक स्वास्थ्य जागरूकता जैसे अत्यंत महत्वपूर्ण एवं संवेदनशील विषय पर जीवन अनमोल है संदेश पर एक विशेष सेमिनार का आयोजन किया गया। सेमिनार का उद्देश्य विद्यार्थियों को मानसिक स्वास्थ्य के महत्व, बढ़ते मानसिक तनाव, के कारणों, लक्षणों तथा समाधान के उपायों के प्रति जागरूक करना था। इस कार्यक्रम में विभिन्न क्षेत्र के विशेषज्ञ वक्ताओं ने अपने विचार साझा किए जिसमें ननि सभापति हरमिंदर सिंह श्रीनी, रविन्द्र गुप्ता, श्रीमती सुनीता भारद्वाज, श्रीमती रश्मि कौर, श्रीमती नूतन विश्वास, श्रीमती शिल्पा पांडेय शामिल रहे। सभी वक्ताओं ने मानसिक स्वास्थ्य से जुड़े विभिन्न वास्तविक मामलों पर चर्चा करते हुए संदेश दिया कि समय पर समझ और सहयोग से कई जीवन बचाए जा सकते हैं। सेमिनार के दौरान मानसिक स्वास्थ्य से जुड़े विभिन्न वास्तविक मामलों पर चर्चा की गई। सेमिनार के दौरान विद्यार्थियों ने पूरे ध्यान और उत्साह के साथ सहभागिता की। प्रश्नोत्तर सत्र में उनकी सक्रिय भागीदारी ने विषय के प्रति उनकी गंभीर रुचि को दर्शाया।

कौशल्या देवी स्मृति क्रिकेट टूर्नामेंट का आगाज आज से

अम्बिकापुर। चलेंज क्रिकेट क्लब के तत्वावधान में स्वर्गीय कौशल्या देवी स्मृति क्रिकेट टूर्नामेंट का शुभारंभ 21 जनवरी से 12 बजे स्थानीय पॉलिटेक्निक कॉलेज ग्राउंड पर होगा। उद्घाटन समारोह में पत्रकार 11 बनाम नागरिक 11 के बीच शू मैच खेला जाएगा। प्रतिभागिता में कुल 32 टीमों ने भाग लिया है। विजेता को 1 लाख 11 हजार 111 रुपये तथा उपविजेता को 55 हजार 555 रुपये का पुरस्कार दिया जाएगा। इसके अलावा बेस्ट बैट्समैन, बेस्ट बॉलर व मैन ऑफ द टूर्नामेंट सहित अन्य पुरस्कार दिए जाएंगे। क्लब अध्यक्ष ने बताया कि टूर्नामेंट लीग व नॉकआउट फॉर्मेट में होगा।

जनपद सदस्य ने दिव्यांग दंपती को वितरण किया कंबल व ट्राइसिकल



सोनगर। कड़ाके की ठंड के बीच जनपद सदस्य दिल भरन राम ने मानवता और संवेदनशीलता का परिचय देते हुए ग्राम बगड़ा निवासी दिव्यांग दंपति को सहायता की। नेत्र से दिव्यांग रूदानी बाई, पत्नी संत राम पंडो को ठंड से बचाव हेतु कंबल प्रदान किया गया, जिससे उन्हें राहत मिली। कुछ दिन पूर्व पेर से दिव्यांग संत राम पंडो को जिला कार्यालय से ट्राइसिकल लाकर प्रदान की गई। इस सहयोग से संत राम की दैनिक जीवन की कठिनाइयों में कमी आई और आत्मनिर्भरता की दिशा में उन्हें नया सहारा मिला।

स्कूली बच्चों को सिखाए कानून के पाठ

सूरजपुर। अध्यक्ष/प्रधान जिला एवं सत्र न्यायाधीश, श्रीमती विनीता वार्नर के मार्गदर्शन में शासकीय बालक उच्चतर माध्यमिक विद्यालय में एक वृहद कानूनी जागरूकता कार्यक्रम का आयोजन किया गया। कार्यक्रम की अध्यक्षता आनंद प्रकाश वारियाल जिला एवं अपर सत्र न्यायाधीश, फाउंट ट्रेक विशेष न्यायालय ने की। उन्होंने छात्रों को सरल भाषा में कानून की बारीकियों से अवगत कराया।

प्रशासन की संयुक्त टीम ने जगतपुर स्थित गुड़ फैक्ट्री को किया सील अवैध गुड़ फैक्ट्री को लेकर जिला प्रशासन सख्त

हरिभूमि न्यूज ▶▶ प्रतापपुर

जिले में कई गुड़ उद्योग कानून को दरकिनार कर खुलेआम संचालित हो रहे हैं। क्षेत्र में अवैध रूप से संचालित गुड़ उद्योगों की वैधता को लेकर प्रशासन ने सख्त रुख अपनाया है। सीमावर्ती क्षेत्र में लंबे समय से मिल रही शिकायतों के बाद प्रशासन ने अवैध रूप से संचालित गुड़ उद्योगों के विरुद्ध कार्रवाई प्रारंभ कर दी है। प्रशासन की संयुक्त टीम द्वारा जगतपुर स्थित एक अवैध गुड़ फैक्ट्री को सील किया गया। प्रशासनिक टीम के दबिश के बाद अवैध गुड़ उद्योग चलाने वालों में हड़कंप मच गया। क्षेत्र के सीमावर्ती क्षेत्र में लंबे समय से अवैध रूप से संचालित गुड़ उद्योग फैक्ट्री के संचालन की शिकायतों के बाद अब प्रशासन ने अवैध रूप से संचालित गुड़ उद्योगों के विरुद्ध कार्रवाई प्रारंभ कर दी है। प्रशासन की संयुक्त टीम द्वारा जगतपुर स्थित एक अवैध गुड़ फैक्ट्री को सील किया गया। हालांकि इस कार्रवाई को लेकर जहां आमजन और किसानों में उम्मीद जगी है। गौरतलब है कि माह दिसंबर में कलेक्टर एस जयवर्धन द्वारा आदेश जारी कर जिले के सभी गुड़ उद्योग संचालकों से निर्धारित प्रारूप में जानकारी मांगी गई थी। बावजूद इसके कई उद्योग संचालकों ने न तो समय पर जानकारी दी और न ही वैध दस्तावेज प्रस्तुत किए। इसके बाद भी इन उद्योगों का संचालन निर्बाध रूप से जारी रहा। प्रशासनिक आदेशों की अवहेलना करते हुए कुछ उद्योग संचालकों का मनोबल इस कदर बढ़ा हुआ है कि वे जिला प्रशासन के निर्देशों को भी नजरअंदाज कर गुड़ फैक्ट्री का संचालन कर रहे हैं। इसी के मद्देनजरगत दिन प्रशासन की संयुक्त टीम द्वारा जगतपुर स्थित एक अवैध गुड़ फैक्ट्री का निरीक्षण किया तथा दस्तावेज की मांग की लेकिन किसी प्रकार के वैध दस्तावेज प्रस्तुत नहीं करने से गुड़ फैक्ट्री को सील किया गया। इस कार्रवाई में राजस्व विभाग, श्रम विभाग, खाद्य एवं औषधि विभाग तथा मंडी विभाग के अधिकारी शामिल रहे।



अवैध गुड़ फैक्ट्री का निरीक्षण करते अधिकारी।

किसानों ने की कार्रवाई की मांग

जिले में कई गुड़ उद्योग बिना वैध दस्तावेजों के रात के अंधेरे में किसानों से गन्ना उठाकर संचालन कर रहे हैं। किसानों ने मांग की है कि प्रशासन केवल एक-दो उद्योगों पर नहीं, बल्कि सभी अवैध गुड़ उद्योगों पर एक समान, सख्त और निष्पक्ष कार्रवाई करे जिससे अवैध गुड़ फैक्ट्री संचालन पर अंकुश लगाया जा सके।

पहुंचा रहे दोहा नुकसान
सूत्रों के अनुसार जिले में कुछ ऐसे गुड़ उद्योग संचालक भी सक्रिय हैं जो बिना किसी वैध अनुमति के उद्योग संचालन के साथ-साथ अन्य राज्यों में गन्ने की अवैध आपूर्ति कर रहे हैं। इससे एक ओर स्थानीय किसानों को नुकसान हो रहा है, वहीं दूसरी ओर शासन को राजस्व क्षति भी उठानी पड़ रही है। जगतपुर में हुई शीलिंग कार्रवाई को लेकर यह चर्चा तेज है कि क्या यह पारदर्शिता की मिसाल बनेगी या फिर सीमित कार्रवाई तक सिमट कर रह जाएगी।

लोगों के स्वास्थ्य से खिलवाड़
कार्रवाई के बावजूद जमीनी हकीकत यह है कि कई गुड़ उद्योग रिहायशी इलाकों के बीच धुआं उमल रहे हैं। बीच बस्ती में धुआं उमलते गुड़ उद्योग से आसपास के लोगों के स्वास्थ्य पर विपरीत असर पड़ रहा है। सूत्रों के अनुसार गुड़ निर्माण में इंधन के रूप में पुराने प्लास्टिक और पीपी बैग जलाए जा रहे हैं, जो शीघ्र ही पर जनस्वास्थ्य के लिए अत्यंत घातक है। विशेषज्ञों के मुताबिक प्लास्टिक के जलने से निकलने वाली विषैली गैस से कैंसर जैसी गंभीर बीमारियों को जन्म दे सकती है।

एसईसीएल सुरक्षा पखवाड़ा में बिश्रामपुर क्षेत्र की बड़ी उपलब्धि, विभिन्न श्रेणियों में हासिल किए 20 पुरस्कार

हरिभूमि न्यूज ▶▶ बिश्रामपुर

कोयला खदानों में सुरक्षा,सतर्कता और बेहतर कार्यसंस्कृति को बढ़ावा देने के उद्देश्य से कोल मुख्यालय के निर्देश पर 1 से 16 दिसंबर तक आयोजित सुरक्षा पखवाड़ा बिश्रामपुर क्षेत्र के लिए ऐतिहासिक उपलब्धि साबित हुई है,बिश्रामपुर क्षेत्र ने अलग-अलग श्रेणियों में कुल 20 पुरस्कार अपने नाम किए,जिससे क्षेत्र में हथे का माहौल है,सुरक्षा पखवाड़े के तहत आयोजित विभिन्न प्रतियोगिताओं और मूल्यांकन में केतकी खदान ने अपने ग्रुप में ओवरऑल विजेता का खिताब हासिल किया है। हासिल हुए प्रमुख उपलब्धियों में रेहर भूमिगत खदान को प्रथम पुरस्कार जनरल सेफ्टी कॉन्सायनेंस एंड सेफ्टी परफॉर्मंस,द्वितीय पुरस्कार सेफ्टी मैनेजमेंट



प्लान,गायत्री भूमिगत खदान को प्रथम द्वितीय पुरस्कार हाउसकीपिंग एवं पब्लिसिटी एंड प्रोपेगेंडा,प्रथम पुरस्कार विस्फोटक के भंडारण,परिवहन एवं उपयोग,द्वितीय पुरस्कार स्ट्रुटा कंट्रोल एंड मॉनिटरिंग सिस्टम,केतकी ओपन कास्ट माईंस को प्रथम पुरस्कार ट्रांसपोर्टेशन सिस्टम,द्वितीय पुरस्कार फेस मशीनरी यूजी सबस्टेशन एवं मटेनेंस,ओवरऑल विजेता अपने ग्रुप में

फेस केवाईसी लागू नहीं होने से हितग्राही हो रहे योजनाओं से वंचित

कांग्रेस पार्टी ने कलेक्टर से की मुलाकात, सौपा ज्ञापन

हरिभूमि न्यूज ▶▶ अम्बिकापुर

नगर निगम क्षेत्र में केवाईसी-ई-केवाईसी की विफलता, फेस केवाईसी लागू न होने, राशन वितरण में गंभीर अनियमितताओं एवं महतारी वंदन योजना से पात्र महिलाओं को वंचित किए जाने के विरोध में नगर निगम के कांग्रेस पार्टी ने नेता प्रतिपक्ष शफी अहमद के नेतृत्व में सोमवार को कलेक्टर अजीत वसंत को ज्ञापन सौंपा। कांग्रेस पार्टी ने बताया कि नगर निगम क्षेत्र में गरीब और पात्र परिवारों का राशन केवल फिंगर केवाईसी के नाम पर रोका जा रहा है। लुजुगों की घिस चुकी उंगलियां, मेहनतकश श्रमिकों के खराब हाथ तथा महिलाओं के अंगूठों की पहचान मशीन द्वारा न हो पाने के कारण उन्हें पिछले दो महीनों से राशन नहीं मिल पा रहा है। इससे सैकड़ों परिवार भूख, कुपोषण और उधार के सहारे जीवन जीने को मजबूर हैं। कांग्रेस पार्टी ने गंभीर चिंता व्यक्त करते हुए कहा कि 5 वर्ष से अन्याय के नाम पर रोका जा रहा है। इससे राशन कार्ड से कोट दिए गए हैं, जो बाल अधिकारों का खुला उल्लंघन है। शासन के स्पष्ट निर्देशों के बावजूद फेस केवाईसी की सुविधा आज तक प्रारंभ नहीं की गई, जिससे स्थिति और अधिक गंभीर हो



कलेक्टर से चर्चा करते ननि नेता प्रतिपक्ष शफी अहम व अन्य।

निगम क्षेत्र में ह जा रों

खास बात
कलेक्टर को वस्तुस्थिति से करारा अवगत

गरीब और पात्र परिवारों का राशन केवल फिंगर केवाईसी के नाम पर रोका जा रहा है। लुजुगों की घिस चुकी उंगलियां, मेहनतकश श्रमिकों के खराब हाथ तथा महिलाओं के अंगूठों की पहचान मशीन द्वारा न हो पाने के कारण उन्हें पिछले दो महीनों से राशन नहीं मिल पा रहा है। इससे सैकड़ों परिवार भूख, कुपोषण और उधार के सहारे जीवन जीने को मजबूर हैं। कांग्रेस पार्टी ने गंभीर चिंता व्यक्त करते हुए कहा कि 5 वर्ष से अन्याय के नाम पर रोका जा रहा है। इससे राशन कार्ड से कोट दिए गए हैं, जो बाल अधिकारों का खुला उल्लंघन है। शासन के स्पष्ट निर्देशों के बावजूद फेस केवाईसी की सुविधा आज तक प्रारंभ नहीं की गई, जिससे स्थिति और अधिक गंभीर हो

केवाईसी की सुविधा शुरू करने, बिना सूचना बंद किए गए राशन कार्डों को पुनः चालू करने, बकाया चना का पूर्ण वितरण करने, सभी राशन दुकानों का नियमित संचालन सुनिश्चित करने तथा महतारी वंदन योजना से वंचित महिलाओं को शीघ्र लाभ देने की मांग की। कलेक्टर अजीत वसंत ने पूरे मामले की जांच कर सार्थक एवं शीघ्र कार्यवाही का आश्वासन दिया है। कांग्रेस पार्टी ने चेतावनी दी कि यदि समस्याओं का समाधान शीघ्र नहीं किया गया तो वे हितग्राहियों के साथ मिलकर आंदोलन करने के लिए बाध्य होंगे। इस दौरान करन प्रजापति, पापिन्द्र सिंह, हसन ताना, बाबर इदरीसी, धर्मेंद्र ताम्रकार, मेराज रंगरेज (गुड्डू), विनायद एक्का, अख्तर फिरदौसी (चम्मा), लुकस एक्का, शुभम जायसवाल, मेधा खांडेकर मौजूद थे।

मकान निर्माण में हुआ कर्ज पटाने दिया वारदात को अंजाम

बैंक से घर लौट रहे ग्रामीण से लूट का आरोपी गिरफ्तार

हरिभूमि न्यूज ▶▶ अम्बिकापुर

बैंक से घर लौट रहे ग्रामीण से 30 हजार रुपए की लूट के मामले में पुलिस को सफलता मिली है। पुलिस ने इस मामले में एक आरोपी को गिरफ्तार करने के साथ ही लूट की रकम 24 हजार रुपए भी बरामद किया है। आरोपी ने अपने मकान निर्माण सहित अन्य कार्यों से हुए कर्ज को पटाने के लिए लूट की वारदात को अंजाम दिया था। मणीपुर पुलिस से मिली जानकारी के अनुसार लक्ष्मीपुर हुन्डालता निवासी कईलाराम 16 जनवरी को जिला सहकारी बैंक से 30 हजार रुपए निकालकर अपने गमछे में बांधकर साइकिल के सामने टोकरी में रख दिया था और वापस लौट रहा था। इस दौरान शाम 4.30 बजे तेंदूपारा हुन्डालता के समीप हेलमेट लगाए हुए बाइक सवार युवक ने ग्रामीण को रुकवाकर किसी मोनू के घर की जानकारी पूछने लगा और शादी विवाह के लिए लड़की खोजने की बात करते हुए ग्रामीण का ध्यान भटकाने का प्रयास कर रहा था। इसी बीच आरोपी साइकिल में



रखे रुपए व पासबुक को लेकर अचानक ही भाग निकला। रुपए लेकर भाग रहे आरोपी का ग्रामीण ने शोर मचाते हुए पीछा भी किया इसी दौरान ग्रामीण के पड़ोसी ने बाइक से पीछा कर

लूटने के बाइक का नंबर देख लिया। बैंक से निकाले गए 30 हजार रुपए की लूट के मामले में ग्रामीण ने बाइक क्रमांक सीजी 13 एफए 8278 के खिलाफ शिकायत दर्ज कराई थी। इस घटना में पुलिस के बाद पुलिस द्वारा आरोपी की तलाश की जा रही थी। इस दौरान मुखबिर से मिली सूचना के आधार पर राजपुर बरियों के खजुरी मंदिरपारा निवासी 35 वर्षीय विकास गुप्ता आ. ऋषि कुमार गुप्ता को हिरासत में लेकर पूछताछ की तो आरोपी ने अपना जुर्म कबूल कर लिया। आरोपी ने पुलिस को बताया कि मकान के निर्माण व अन्य कार्यों से हुए उधारी को पटाने के लिए उसने लूट की घटना को अंजाम दिया। पुलिस ने आरोपी से 24 हजार रुपए नगद घटना में प्रयुक्त बाइक बरामद किया है। इसके साथ ही आरोपी ने शेष रकम खर्च होने की बात कही है। पुलिस ने आरोपी को बीएनएस की धारा 304(2) के तहत गिरफ्तार कर जेल भेज दिया है। इस कार्रवाई में थाना प्रभारी मणीपुर सीपी तिवारी, साइबर सेल प्रभारी अजीत मिश्रा, सउनि रामचंद्र गुप्ता आरक्षक सचेंद्र दुवे, उमाशंकर साहू,रामाशंकर यादव, अनिल सिंह सक्रिय रहे।

विजय पैकरा के ब्लॉक अध्यक्ष बनने पर कार्यकर्ताओं ने किया सम्मान

शंकरगढ़। ब्लॉक कांग्रेस कमेटी के अध्यक्ष पद पर पुनः नियुक्त किए जाने पर विजय पैकरा का सम्मान किया गया। कार्यक्रम को संबोधित करते हुए पूर्व कांग्रेस जिलाध्यक्ष केपी सिंहदेव ने कहा कि विजय पैकरा एक अनुभवी, जमीनी और संगठन के प्रति समर्पित नेता हैं। संगठन ने उन पर पुनः विश्वास जताया है, जो पूरी तरह उचित है। उनके नेतृत्व में शंकरगढ़ ब्लॉक में कांग्रेस और अधिक मजबूत होगी। सभी कार्यकर्ताओं को आपसी मतभेद भुलाकर एकजुट होकर पार्टी की नीतियों को जन-जन तक पहुंचाने का कार्य करना चाहिए। ब्लॉक कांग्रेस अध्यक्ष विजय पैकरा ने कहा कि प्रदेश एवं जिला नेतृत्व ने जो विश्वास जताया है, उसके लिए मैं सभी वरिष्ठ नेताओं एवं कार्यकर्ताओं के साथ मिलकर पूरी निष्ठा और ईमानदारी से संगठन को मजबूत करने का कार्य करूंगा। कार्यक्रम के दौरान नेताओं एवं कार्यकर्ताओं ने एकजुट के साथ संगठन हित में कार्य करने और कांग्रेस पार्टी को जमीनी स्तर पर सशक्त बनाने का संकल्प लिया। सम्मान समारोह में अरुण गुप्ता, उमत्त रसूल, विवेक सिंहदेव, सत्यनारायण अग्रवाल, सीमू अग्रवाल, राजीव तिर्की, विनीता तिर्की, वंदना मिंज, मरियम तिर्की, राम शरण, हृदयानंद यादव, रामसुंदर, कृष्णा नाग, लेट्ट लकड़ा, अजू गुप्ता, शमीम, सरवर, मुकेश सहित बड़ी संख्या में कार्यकर्ता उपस्थित रहे।



अजय ने की एआई निर्मित फिल्म बाल तान्हाजी की घोषणा

मुंबई। अजय देवगन ने अपनी एक नई फिल्म की घोषणा कर दी है। यह एक एआई निर्मित फिल्म होगी। अजय देवगन साल 2020 में आई अपनी सुपरहिट फिल्म 'तान्हाजी: द अनसंग वॉरियर' की कहानी एक बार फिर लेकर आ रहे हैं। हालांकि, इस बार ये कहानी एक नए अंदाज में पेश की जाएगी। क्योंकि, अजय देवगन

और निर्माता दानिश देवगन ने अपने लेंस वॉल्ट स्टूडियो (एलवीएस) के तहत आई निर्मित फिल्म 'बाल तान्हाजी' की घोषणा की है। 2020 में रिलीज हुई ब्लॉकबस्टर फिल्म 'तान्हाजी: द अनसंग वॉरियर' की ही दुनिया पर आधारित 'बाल तान्हाजी' इस फिल्म की दुनिया को अनछूए पहलुओं की ओर ले जाएगी।

लाइफ Style


श्रद्धा

मेरा संडे आज है, क्या कर लोगे

एजेसी मुंबई

अभिनेत्री श्रद्धा कपूर ने सोमवार को सोशल मीडिया पर अपनी कुछ फोटोज शेयर की हैं। पोस्ट शेयर कर उन्होंने मजेदार कैप्शन लिखा है, जिस पर नेटिजन्स के रिएक्शन आ रहे हैं। श्रद्धा अपने सोशल मीडिया पोस्ट के साथ फनी कैप्शन लिखने के लिए जानी जाती हैं।

सोमवार को एक बार फिर कुछ ऐसा ही हुआ। उन्होंने अपनी कुछ फोटोज शेयर की हैं। इसके साथ ऐसी बात लिखी है कि उनके फैंस और नेटिजन्स हंसी नहीं रोक पा रहे। दरअसल, श्रद्धा कपूर आज सोमवार को रविवार का लुक उठा रही हैं। रविवार मनाने की जगह श्रद्धा सोमवार को रविवार की छुट्टी मना रही थीं। उन्होंने अपने इंस्टाग्राम अकाउंट से एक पोस्ट शेयर किया है। उन्होंने अपनी दो फोटोज शेयर की हैं, जिनमें मैसी लुक में नजर आ रही हैं। इसके साथ एक्ट्रेस ने कैप्शन लिखा है, 'मेरा संडे आज है, क्या कर लोगे?' श्रद्धा कपूर के इस पोस्ट पर नेटिजन्स के कमेंट्स की झड़ी लग गई है। एक यूजर ने लिखा, 'आखिर हम स्त्री जी का क्या ही बिगाड़ लेंगे।' एक यूजर ने लिखा, 'हम भी संडे मना लेंगे, लेकिन आज जैसे मंडे ही है।' कुछ यूजर्स सवाल भी कर रहे हैं। एक यूजर ने लिखा, 'इतना एआई देख लिया कि अब सब एआई लगता है।' इस पर श्रद्धा ने जवाब दिया है, 'जब सब एआई है तो कुछ एआई नहीं है।' एक यूजर ने लिखा, 'आज मेरा फ्राइडे है।' इस पर एक्ट्रेस ने कहा, 'आपने लाइफ क्रैक कर ली है। बधाई हो।' एक यूजर ने लिखा, 'उदयपुर आओ, बताता हूँ।' श्रद्धा ने लिखा है, 'आ रही हूँ।'



हॉलीवुड मसाला

टिमोथी से कर ली सीक्रेट शादी




नई दिल्ली। हॉलीवुड में इन दिनों काईली जेनर और टिमोथी चालमेट के रिश्ते को लेकर खूब चर्चा हो रही है। हाल ही में दोनों ने एक साथ गोल्डन ग्लोब अवॉर्ड्स में एक साथ शिरकात की। इस दौरान सभी की नजरें इस कपल पर ही आकर ठहरती हैं। कैसे भी दोनों अपने रिश्ते को जगजाहिर कर चुके हैं। हालांकि, अब खबरें आ रही हैं कि टिमोथी और काईली शादी के बंधन में बंध चुके हैं। दरअसल, हाल ही में जब दोनों स्टार गोल्डन ग्लोब अवॉर्ड्स में पहुंचे तो यहां पर दोनों ने एक दूसरे को किस किया और इसके बाद से बुनियाद में इस कपल की चर्चा हुई।




नए सस्पेंस और थ्रिल के साथ लौट रही जेंडया...

नई दिल्ली। जिस वेब सीरीज ने जेंडया को 2 एमी अवॉर्ड्स, एक क्रिटिक्स चॉइस अवॉर्ड और एक गोल्डन ग्लोब अवॉर्ड दिलाया है, उस वेब सीरीज के नए सीजन से एक बार फिर हॉलीवुड एक्ट्रेस धमाल मचाने के लिए एकदम तैयार हैं। हम बात कर रहे हैं टॉप रेटेड साइकोलॉजिकल थ्रिलर 'द डार्क वे'। जिसका नया सीजन जल्द ही रिलीज होने वाला है। चार साल बाद हॉलीवुड सीरीज यूरोपिया सीजन 3 रिलीज होने जा रहा है। यह एक साइकोलॉजिकल थ्रिलर है जिसमें जेंडया ने मुख्य भूमिका निभाई है। अब सीरीज में नए पहलु के साथ जेंडया को वापसी हुई है। यूरोपिया सीजन 3 का ट्रेजर जारी किया गया है जो सस्पेंस, थ्रिल और एक्शन से भरपूर है। सीजन 3 की कहानी जेंडया और बाकी बच्चों के एडवेंचर के इर्द-गिर्द घूमने वाली है।



पुष्पा-2 हुई जापान में रिलीज, मिले तोहफे

मुंबई। अल्लू अर्जुन और रश्मिका मंदाना 2024 की ब्लॉकबस्टर फिल्म 'पुष्पा 2: द रूल' के प्रमोशन के लिए जापान गए थे। यह फिल्म जापान में 16 जनवरी को रिलीज हुई। इस दौरान फैंस ने रश्मिका मंदाना को ढेर सारी चिट्ठियां और खूबसूरत तोहफे दिए। घर लौटने के बाद जब उन्होंने इन सभी तोहफों को देखा और चिट्ठियां पढ़ी तो वह भावुक हो उठीं। साल 2024 में रिलीज हुई अल्लू अर्जुन स्टार फिल्म 'पुष्पा 2: द रूल' का डंका अभी भी बज रहा है। इस मूवी को 16 जनवरी को जापान में प्रीमियर हुआ। इस मौके पर एक्टर के साथ एक्ट्रेस रश्मिका मंदाना भी नजर आईं। और उन्होंने इंस्टाग्राम पर वहां की कुछ झलकियां फैंस के साथ शेयर कीं। इसके साथ ही लंबा-चौड़ा एक कैप्शन भी लिखा। वहां के लोगों का आभार जताया।



भगवान खाटू श्याम पर बन गई है फिल्म

मुंबई। नीम करोली बाबा पर एआई की मदद से कई भाषाओं में सीरीज बन रही है और इसी बीच भगवान खाटू श्याम पर एआई से पहली फिल्म बनाई गई है। सिंगर कन्हैया मित्तल ने इसे बनाया है और कुछ दिन पहले टीजर भी रिलीज किया था। सिंगर कन्हैया लाल मित्तल, 7 साल की उम्र से भजन गा रहे थे और भगवान खाटू श्याम को बहुत मानते हैं। इस फिल्म के जरिए खाटू श्याम भगवान की कथाओं के अलावा कई और चीजों के बारे में बताया जाएगा। दो हफ्ते पहले ही फिल्म का टीजर रिलीज किया गया था, जिसका नाम 'जय जय बाबा श्याम' रखा गया है। खाटू श्याम भगवान पर बनी एआई फिल्म के जरिए यह बताना चाहते थे कि उनका पिछला जन्म कैसा था, उनका पुनर्जन्म, उनकी कथाएं और साथ ही ये कि क्यों खाटू श्याम को हारे का सहारा कहा जाता है।

टीवी मसाला

पता नहीं लौटूंगी या नहीं, नेहा ने अचानक काम से बनाई दूरी

नई दिल्ली। इंडियन आइडल की जज और सिंगर नेहा कक्कड़ ने फैंस को चौंका दिया है और उन्होंने घोषणा की है कि वो कुछ दिनों के लिए काम से बेक ले रही हैं। इतना ही नहीं, नेहा ने अपनी पर्सनल लाइफ की दिक्कतों को लेकर भी हिट दिया है और कहा कि वो रिश्तों से भी बेक पर हैं। इंडियन आइडल की जज और सिंगर नेहा कक्कड़ ने अचानक फैंस को चौंका दिया है। अपने गाने 'कैडी शॉप' को लेकर कुछ ही हफ्तों तक जमकर ट्रोलिंग और आलोचना झेलने के बाद नेहा कक्कड़ ने घोषणा की है कि वह कुछ समय के लिए लाइमलाइट से दूर रहेंगी। सिंगर ने बताया कि वह अपनी निजी और प्रोफेशनल लाइफ, यहां तक कि रिश्तों से भी बेक ले रही हैं, और उन्होंने यह भी कहा कि उन्हें पता नहीं कि वह वापसी करेगी या नहीं। सोमवार को नेहा कक्कड़ ने इंस्टाग्राम स्टोरीज पर घोषणा की कि वह जिम्मेदारियों, रिश्तों और काम से बेक ले रही हैं। उन्होंने इंस्टा स्टोरी में लिखा, 'अब जिम्मेदारियों, रिश्तों, काम और उन सभी चीजों से कुछ समय के लिए बेक लेने का समय है जिन्हें बरे में मैं अभी सोच सकती हूँ। पता नहीं मैं वापस आऊंगी या नहीं। धन्यवाद। उन्होंने एक बार फिर पोस्ट करके पपाराजी से अनुरोध किया कि वे उनकी वीडियो न बनाएं। उन्होंने लिखा, 'मैं पपाराजी और फैंस से अनुरोध करती हूँ कि वे मेरी वीडियो न बनाएं। मुझे उम्मीद है कि आप मेरी निजता का सम्मान करेंगे और मुझे इस दुनिया में स्वतंत्र तरीके से जीने देंगे। कृपया केमरे न लगाएं। मेरा आपसे अनुरोध है। मेरी शांति के लिए आप सब इतना तो कर ही सकते हैं।'



तक कि रिश्तों से भी बेक ले रही हैं, और उन्होंने यह भी कहा कि उन्हें पता नहीं कि वह वापसी करेगी या नहीं। सोमवार को नेहा कक्कड़ ने इंस्टाग्राम स्टोरीज पर घोषणा की कि वह जिम्मेदारियों, रिश्तों और काम से बेक ले रही हैं। उन्होंने इंस्टा स्टोरी में लिखा, 'अब जिम्मेदारियों, रिश्तों, काम और उन सभी चीजों से कुछ समय के लिए बेक लेने का समय है जिन्हें बरे में मैं अभी सोच सकती हूँ। पता नहीं मैं वापस आऊंगी या नहीं। धन्यवाद। उन्होंने एक बार फिर पोस्ट करके पपाराजी से अनुरोध किया कि वे उनकी वीडियो न बनाएं। उन्होंने लिखा, 'मैं पपाराजी और फैंस से अनुरोध करती हूँ कि वे मेरी वीडियो न बनाएं। मुझे उम्मीद है कि आप मेरी निजता का सम्मान करेंगे और मुझे इस दुनिया में स्वतंत्र तरीके से जीने देंगे। कृपया केमरे न लगाएं। मेरा आपसे अनुरोध है। मेरी शांति के लिए आप सब इतना तो कर ही सकते हैं।'

जूनियर क्रिकेटर्स को धमकाते थे युवराज

नई दिल्ली। 'द ग्रेट इंडियन कपिल शो' के नए एपिसोड का झलक दिख चुकी है और इसमें क्रिकेटर्स वीरेंद्र सहवाग, मोहम्मद कैफ और युवराज सिंह नजर आने वाले हैं। तीनों ने अपनी जिवंदगी के मजेदार किस्से सुनाए। युवराज सिंह और सहवाग की बातें तो आपको लोटपोट कर देंगी। कपिल ने युवराज सिंह और मोहम्मद कैफ के क्रिकेट सफर की भी तारीफ की। बाद में, कॉमेडियन ने युवराज से जूनियर क्रिकेटर्स को धमकाने के आरोपों के बारे में पूछा। उन्होंने रोहित शर्मा का एक पुराना वीडियो दिखाया, जिसमें रोहित शर्मा युवराज से अपनी पहली मुलाकात के बारे में बात करते थे। यह वीडियो देखकर सब हंस पड़े। वीडियो में रोहित ने कहा, 'जब मैं पहली बार सिटेट बस में बैठा, तो मुझे नहीं पता था कि सीनियर खिलाड़ियों के लिए सिटेट तय होती है। मैं गलती से युवराज सिंह की सीट पर बैठ गया और उसने मुझे जो पूरकर देखा, वो क्या था! उसके बाद मैं कभी वहां नहीं बैठा।'

एक-दूजे के इश्क में डूबे नजर आए सिद्धांत और मृणाल...

मुंबई। फिल्म 'दो दीवाने सहर' में का रोमांटिक टीजर रिलीज हो चुका है। इसके टीजर में सिद्धांत चतुर्वेदी और मृणाल ठाकुर की लव केमिस्ट्री देखने को मिली। संजय लीला मंसाली के मसाले प्रोडक्शंस और जी स्टूडियो के बैनर तले बनी यह फिल्म इस वैलेंटाइन वीक पर रिलीज होगी। टीजर में मेकर्स ने दावा किया है कि इस बार प्यार के मौसम में इस इश्क से 'इश्क' हो जाएगा। 'मैंम' जैसी फिल्म बना चुके निर्देशक रवि उदयवार ने इस फिल्म का निर्देशन किया है। 'दो दीवाने सहर' के टीजर की शुरुआत बैकग्राउंड में बज रहे फिल्म 'शरीफ' के मशहूर गाने 'दो दीवाने सहर' में से होता है। इसलिए, यह थोड़ा अनोखा है। टीजर की शुरुआत में मृणाल और सिद्धांत रोमांटिक अंदाज में नजर आते हैं, लेकिन टीजर के आखिर के कुछ सेकेंड में यह प्रेम कहानी दर्द के एहसास में



बदलती दिखाई देती है। करीब 1 मिनट के टीजर में इसमें प्यार और दर्द दोनों को दिखाया गया है। निर्माताओं ने आज 'दो दीवाने सहर' में का टीजर शेयर किया। टीजर के साथ निर्माताओं ने कैप्शन में लिखा, 'क्योंकि हर इश्क' परफेक्ट नहीं होता, पर काफी होता है। इस शहर की एक ऐसी ही अहूरी लेकिन पूरी प्रेम कहानी के साक्षी बनिए।' 'दो दीवाने सहर' में का अभिरुचि चंद ने लिखा और रवि उदयवार ने निर्देशन किया है। यह एक रोमांटिक ड्रामा फिल्म है। फिल्म का निर्माण संजय लीला मंसाली, प्रेरणा सिंह, उमेश कुमार बंसल और भरत कुमार रंगा ने जी स्टूडियो, रैनकॉर्प मीडिया और मसाली प्रोडक्शंस के बैनर तले किया है। यह फिल्म 20 फरवरी 2026 को सिनेमाघरों में रिलीज होगी। फिल्म में सिद्धांत चतुर्वेदी और मृणाल ठाकुर मुख्य भूमिका में हैं।

पूरे वीक होगा महा मनोरंजन, थिएटर्स से ओटीटी तक रिलीज होंगी ये नई फिल्मों और सीरीज...

नई दिल्ली। सोमवार 19 जनवरी से नए सप्ताह की शुरुआत हो गई है। इस वीक कई नई फिल्मों थिएटर्स में रिलीज होंगी, जिनमें सबसे ज्यादा चर्चा 'बॉर्डर 2' की हो रही है। मगर, ओटीटी पर भी काफी कुछ खास आने वाला है। कई दिलचस्प फिल्में और सीरीज इस वीक ओटीटी पर दस्तक देंगी। हम आपके लिए 19 से लेकर 25 जनवरी तक रिलीज होने वाले लेटेस्ट थ्रिलर की लिस्ट लेकर आए हैं, जिन्हें आप सिनेमाघरों से लेकर ओटीटी प्लेटफॉर्म तक आसानी से देख सकते हैं।
गुस्ताव इश्क - विजय वर्मा और फाल्गुनी सना शेख अभिनीत फिल्म गुस्ताव इश्क 28 नवंबर 2025 को सिनेमाघरों में रिलीज हुई थी। अब यह फिल्म ओटीटी पर दस्तक देने जा रही है। गुस्ताव इश्क 23 जनवरी से जियो हॉटस्टार पर स्ट्रीम होगी। इस फिल्म का निर्देशन विभू पुरी ने किया है। इसमें नसीरुद्दीन शाह और शारिब हाशमी जैसे सितारे भी हैं।
तेरे इश्क में - कृति सेनन और धनुष अभिनीत फिल्म 'तेरे इश्क में' बीते वर्ष नवंबर में सिनेमाघरों में रिलीज हुई थी। फिल्म का निर्देशन अनंद एल राय ने किया है। अब इस सप्ताह यह फिल्म ओटीटी पर आ रही है। 'तेरे इश्क में' 23



जनवरी से नेटफ्लिक्स पर स्ट्रीम होगी। इस फिल्म में प्रकाश राज, प्रियाशु पेंगुनी और तोता रॉय वीथरी जैसे सितारे हैं।
मार्क - कन्नड़ फिल्म मार्क भी सिनेमाघरों के बाद अब ओटीटी पर आ रही है। यह फिल्म 25 दिसंबर, 2025 को रिलीज हुई थी। वहीं, अब यह डिजिटल प्लेटफॉर्म पर दस्तक देने वाली है। यह फिल्म 23 जनवरी से जियो हॉटस्टार पर उपलब्ध होगी। इस फिल्म में किच्चा सुदीप का लीड रोल है। उनके अलावा शाहनवाज चाको, नवीन चन्द, विक्रम और योगी बाबू जैसे कलाकार भी नजर आएंगे।
रपेस जेन - वन्द्यावन - यह रपेस साइस ड्रामा सीरीज भी इस सप्ताह की ओटीटी लिस्ट में शामिल है। यह 23 जनवरी से ओटीटी प्लेटफॉर्म जियो हॉटस्टार पर स्ट्रीम होगी। इस सीरीज में गोपाल दुसाइण ने। परवीन और कबीर बेदी लंबे समय तक दोस्त रहे लेकिन अपने 70वें जन्मदिन से पहले कबीर ने परवीन दुसाइण को अपना अजसपर बना लिया और दोनों की इस शादी ने इंटरनेट पर खूब चर्चा बटोरी। बड़ी बात ये है कि कबीर से परवीन दुसाइण पूरे 30 साल छोटी हैं। जब परवीन और कबीर बेदी की शादी हुई तब परवीन की उम्र 45 वर्ष की थी। दोनों शादी से पहले करीब 10 साल तक रिलेशनशिप में रहे और फिर दोनों ने साल 2016 में शादी करके सबको चौंका दिया। कबीर बेदी की बेटी पूजा बेदी से भी उनकी चौथी बावी छोटी है।

गुडलुक्स पर लड़कियां थीं फिदा, खून भरी मांग रही कॅरियर की यादगार फिल्म 80 के दशक में दर्शकों का दिल जीतने वाला विलेन

नई दिल्ली। 70 और 80 के दशक में कई स्टार्स ऐसे आए जिन्होंने अपनी एक अलग पहचान बनाई और ये पहचान सिर्फ हिंदी सिनेमा तक ही सीमित नहीं रही बल्कि ये पहचान इंटरनेशनल लेवल तक गई। आज हम आपको एक ऐसे एक्टर की कहानी बताएंगे जो पर्दे पर हीरो बना तो विलेन बनकर भी उसने लोगों का दिल जीता। उसके गुडलुक्स पर लड़कियां फिदा थीं और यही वजह है कि निजी जीवन में उस एक्टर ने 4 बार शादियां की।

फिल्मों में आकर छा गए

16 जनवरी 1946 को पंजाब में हुआ था। कबीर बेदी को शुरू से ही एक्टर और मॉडल बनने का शौक था। लंबी कढ़-कढ़ी वाली कबीर बेदी धीरे-धीरे मॉडलिंग की तरफ बढ़े और फिर हिंदी सिनेमा में आ गए। मॉडलिंग और विज्ञानों में काम करते-करते कबीर बेदी को साल 1971 में पहली फिल्म हवेली में काम करने का मौका मिला और ये उनकी डेब्यू फिल्म बनी। इसके बाद वो साल 1973 में फिल्म कच्चे धाने में नजर आए और इस फिल्म से हिट हो गए। इस फिल्म के बाद वो कई फिल्मों में नजर आए। हालांकि ज्यादातर फिल्मों में वो विलेन बनकर ही दिखे। साल 1988 में रेखा के साथ आई फिल्म खून भरी मांग उनके कॅरियर की यादगार फिल्म रही है।

हॉलीवुड में भी बनाई पहचान

कबीर बेदी सिर्फ हिंदी सिनेमा तक सीमित नहीं रहे। उनके लुक्स के चलते उन्होंने हॉलीवुड में भी काम किया। इटली की टीवी सीरीज 'सैंडोकेन' में भी उन्होंने काम किया। इस टीवी शो में वो समुद्री डाकू के किरदार में नजर आए। ये शो पूरे यूरोप में इतना हिट हुआ कि कबीर बेदी वहां के नेशनल हीरो' तक बन गए। इटली की सरकार ने उन्हें अपने सर्वोच्च नागरिक सम्मान 'ऑर्डर ऑफ मेरिट' से भी नवाजा। इसके अलावा उन्होंने जेम्स बॉन्ड के साथ भी काम किया। साल 1983 में वो बॉन्ड सीरीज का हिस्सा बने। इस फिल्म में उनके और रॉजर मूर (Roger Moore) के फाइट सीन्स की खूब चर्चा हुई। कबीर बेदी ऐसे पहले भारतीय थे जिन्होंने जेम्स बॉन्ड फिल्म में मेन विलेन 'वाखिंदर' का किरदार निभाने का मौका मिला था।



70 साल की उम्र में चौथी बार बने दूल्हा

तीन शायद्यों और एक मलफ़िज़ से रिश्ता टूटने के बाद कबीर बेदी की जिवंदगी में दस्तक दी परवीन दुसाइण ने। परवीन और कबीर बेदी लंबे समय तक दोस्त रहे लेकिन अपने 70वें जन्मदिन से पहले कबीर ने परवीन दुसाइण को अपना अजसपर बना लिया और दोनों की इस शादी ने इंटरनेट पर खूब चर्चा बटोरी। बड़ी बात ये है कि कबीर से परवीन दुसाइण पूरे 30 साल छोटी हैं। जब परवीन और कबीर बेदी की शादी हुई तब परवीन की उम्र 45 वर्ष की थी। दोनों शादी से पहले करीब 10 साल तक रिलेशनशिप में रहे और फिर दोनों ने साल 2016 में शादी करके सबको चौंका दिया। कबीर बेदी की बेटी पूजा बेदी से भी उनकी चौथी बावी छोटी है।

3 वीथियों से हुए अलग, परवीन बावी से जुड़ा नाम - कबीर बेदी प्रोफेशनल से ज्यादा पर्सनल लाइफ के लिए चर्चा में रहे। साल 1969 में कबीर बेदी ने पहली शादी डॉक्टर प्रीतिमा बेदी से की थी। इस शादी से दोनों को दो बच्चे पूजा बेदी और वेदा सिद्धार्थ हुए। इस शादी के कुछ वक्त बाद ही दोनों अलग हो गए। इसके बाद कबीर और प्रीतिमा के बेटे सिद्धार्थ को बेटे सिद्धार्थ लाल भी था। इसके बाद प्रीतिमा भी एक हादसे में चल बसी। इसके बाद कबीर बेदी का नाम एक्ट्रेस परवीन बाबी के साथ भी जुड़ा। हालांकि ये रिश्ता भी ज्यादा दिन नहीं चला। इसके बाद कबीर ने ब्रिटिश फेशन डिजाइनर सुजेन हर्बेस से शादी कर ली। दोनों का एक बेटा भी हुआ, हालांकि ये शादी भी टूट गई। तीसरी शादी कबीर बेदी ने टीवी प्रेजेंटर निक्की से की।

